

قعدہ اولیٰ اور تشہد - احکام و مسائل

قعدہ اولیٰ واجب ہے:

سوال: تین یا چار رکعت فرض نماز میں تو قعدہ اولیٰ واجب ہے، کیا نفل نماز (صلوۃ التسخیر وغیرہ) میں بھی قعدہ اولیٰ واجب ہے؟

الجواب

قعدہ اولیٰ جس طرح تین یا چار رکعت فرض نماز میں واجب ہے، اسی طرح نوافل، سنن اور وتر میں بھی واجب ہے۔
قال العلامة الحصکفی: (ولها واجبات) ... (والقعود الأول) ولوفی نفل فی الأصح. (الدر المختار علی صدر رد المحتار، باب صفة الصلاة، مطلب واجبات الصلاة: ۴۶۵/۱، بیروت) (۱) (فتاویٰ حقانیہ: ۸۶/۳) ☆

سنتوں میں قعدہ اولیٰ فرض ہے یا واجب:

سوال (۱) سنت مؤکدہ وغیر مؤکدہ نوافل کی چار رکعت میں درمیان کا قعدہ فرض ہے یا نہیں؟
(۲) اگر چار رکعت سنت ظہر یا سنت جمعہ کی نیت کرے اور دو رکعت پر سلام پھیر دیا تو بعد میں دو رکعت پڑھے یا چار رکعت؟ نیز دو یا چار کا پڑھنا واجب ہے یا سنت؟
(۳) اگر چار رکعت نفل کی نیت کی اور دو رکعت پر سلام پھیر دیا تو ابتداءً دو رکعت واجب ہیں یا نہیں؟

الجواب ————— حامداً ومصلیاً

(۱) اس میں فقہاء کے دو قول ہیں: بعض فرضیت کے قائل ہیں اور بعض فرماتے ہیں کہ جب تیسری رکعت کے

(۱) قال العلامة إبراهيم الحلبي: ومن الواجبات القعدة الأولى لما مر مراراً. (الکبیری، واجبات الصلاة: ۲۹۶) ومثله فی البحر الرائق، واجبات الصلاة، باب صفة الصلاة: ۳۰۰/۱

☆ سنتوں کی چار رکعتوں میں پہلا قعدہ واجب ہے:

سوال: سنتوں میں مثلاً چار رکعت میں قعدہ وسط کا فرض ہے، یا واجب؟

الجواب

واجب ہے امام صاحب کے نزدیک۔ (بدست خاص، سوال ۵۸) (باقیات فتاویٰ رشیدیہ: ۱۸۰)

لئے کھڑا ہو گیا تو قعدہ فرض واجب ہو گیا۔ (۱)

(۲) چار پڑھے اور ان کا پڑھنا سنت ہے واجب نہیں۔ (۲)

(۳) نہیں۔ (۳)

حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارن پور۔ جواب صحیح ہے: سعید احمد غفرلہ مفتی مظاہر علوم۔

صحیح: عبداللطیف مدرسہ مظاہر علوم سہارن پور۔ ۱۲/۲۲/۱۳۵۹ھ۔ (فتاویٰ محمودیہ: ۵/۵۷۳-۵۷۴) ☆

(۱) (و القعود الأول) ولوفی نفل فی الأصح، وكذا ترك الزيادة فيه على التشهد، وأراد بالأول غير الأخير“. (الدر المختار)

وفی رد المحتار: ”(قوله: ولوفی نفل) لأنه وإن كان كل شفع منه صلاة على حدة حتى افترضت القراءة في جميعه؛ لكن القعدة إنما فرضت للخروج من الصلاة، فإذا قام إلى الثالثة تبين أن ما قبلها لم يكن أو أن الخروج من الصلاة فلم تبق القعدة فريضة... (قوله على الأصح) خلافاً لمحمد في افتراضه عن قعدة كل شفع نفل... (قوله: وأراد بالقول غير الأخير) ليشمل ما إذا صلى ألف ركعة من النفل بتسليمه واحدة، فإن ما عدا القعود الأخير واجب، ومفهومه فرضية كل قعود أخير في أي صلاة كانت“. (رد المحتار، كتاب الصلاة، باب صفة الصلاة، واجبات الصلاة، مطلب قد يشار إلى المثني، الخ: ۴۶۵/۱، سعید)

(۲) ”(وسنن) مؤكداً (أربع قبل الظهر) أربع قبل (الجمعة) (و) أربع (بعدها بتسليمه) فلو بتسليمتين لم تنب عن السنة، ولذا لو نذرهما لا يخرج بتسليمتين، وبعكسه يخرج“. (الدر المختار على صدر رد المحتار، كتاب الصلاة، باب الوتر والنوافل: ۱۲/۲-۱۳، سعید)

”وعن أبي هريرة رضي الله تعالى عنه أنه عليه السلام قال: ”من كان منكم مصلياً بعد الجمعة فليصل أربعاً“. رواه مسلم. والأربع بتسليمه واحدة عندنا حتى لو صلاها بتسليمتين لا يعتد عن السنة“. (تبين الحقائق، كتاب الصلاة، باب الوتر والنوافل: ۴۲۸/۱، دار الكتب العلمية، بيروت)

(۳) ”(قوله أو بقيام الثالثة) أي وقد أدى الشفع الأول صحيحاً، فإذا أفسد الثاني لزمه قضاؤه فقط، ولا يسرى إلى الأول؛ لأن كل شفع صلاة على حدة بحر“. (رد المحتار، كتاب الصلاة، باب الوتر والنوافل: ۲۹/۲، سعید)

”ومن ثمة صرحوا بأنه لو نوى أربعاً لا يجب عليه بتحريماتها سوى الركعتين في المشهور عن أصحابنا، وأن القيام إلى الثالثة بمنزلة تحريمه مبتدأة، حتى إن فساد الشفع الثاني لا يوجب فساد الشفع الأول“. (رد المحتار، كتاب الصلاة، باب صفة الصلاة، واجبات الصلاة، مطلب كل شفع من النفل صلاة: ۴۵۹/۱، سعید)

☆ نوافل میں قعدہ اولیٰ واجب ہے یا نہیں:

سوال: نوافل رباعی میں قعدہ اولیٰ واجب ہے یا فرض؟

الجواب

واجب ہے۔

كما في الدر المختار: (ولها واجبات) الخ (و القعود الأول) ولوفی نفل فی الأصح. (الدر المختار)

(قوله ولوفی نفل) لأنه وإن كان كل شفع منه صلاة على حدة حتى افترضت القراءة في جميعه، لكن القعدة إنما فرضت للخروج من الصلاة فإذا قام إلى الثالثة تبين أن ما قبلها لم يكن أو أن الخروج من الصلاة فلم تبق القعدة فريضة. (رد المحتار، باب صفة الصلاة، مطلب في واجبات الصلاة: ۴۲۴/۱-۴۳۴، ظفیر) فقط (فتاویٰ دارالعلوم دیوبند: ۱۵۴/۲)

تشہد، نماز میں واجب ہے:

سوال: تشہد نماز میں افضل ہے یا نہیں؟

الجواب

تشہد یعنی التحيات پڑھنا نماز میں واجب اور ضروری ہے۔ (۱) فقط (فتاویٰ دارالعلوم دیوبند: ۱۵۵/۲)

تشہد میں سلام انشاء کہا جاتا ہے:

سوال: نماز میں ”السلام علیک ایہا النبی“ انشاء پڑھا جاتا ہے یا حکائیہ؟ بینوا تو جروا۔

الجواب _____ ومنه الصدق والصواب

”السلام علیک ایہا النبی“ بلکہ پورا تشہد انشاء پڑھا جاتا ہے۔

قال في شرح التنوير: (ويقصد بالفاظ التشهد) معانيها مرادة له على وجه (الإنشاء) كأنه يحيى الله تعالى ويسلم على نبيه وعلى نفسه وأوليائه (لا الإخبار) عن ذلك، ذكره في المجتبى، و ظاهره أن ضمير علينا للحاضرين لا حكاية سلام الله تعالى. (الدر المختار)

وفى الشامية: (قوله لا الإخبار عن ذلك) أى لا يقصد الإخبار، والحكاية عما وقع فى المعراج منه صلى الله عليه وسلم ومن ربه سبحانه ومن الملائكة عليهم السلام، وتام بيان

(۱) ومنها قراءة التشهد فإنها واجبة فى القعدتين الأولى والأخيرة، الخ، فأوجب السجود بترك التشهد فى القعدة الأولى كما فى القعدة الأخيرة وهو ظاهر الرواية. (غنية المستملی: ۲۹۰، ظفیر)

☆ نماز میں التحیات پڑھنے کا حکم:

سوال: نماز میں تشہد پڑھنا ضروری ہے یا نہیں؟

الجواب

نماز کے ہر قعدہ میں تشہد پڑھنا واجب ہے، سہواً چھوٹ جانے کی صورت میں سجدہ سہو لازم ہو جاتا ہے، عمداً ترک کرنے سے نماز کا اعادہ ضروری ہے۔

قال العلامة إبراهيم الحلبي: ومنها قراءة التشهد فإنها واجبة فى القعدتين الأولى والأخيرة ... فأوجب السجود بترك التشهد فى القعدة الأولى كما فى القعدة الأخيرة وهو ظاهر الرواية. (الكبرى، واجبات الصلاة: ۲۹۶)

قال العلامة ابن عابدين: (قوله والتشهدان) أى تشهد القعدة الأولى وتشهد الأخيرة. (رد المحتار، واجبات الصلاة، مطلب لا ينبغي أن يعدل عن الدراية: ۴۶۱/۱) (فتاویٰ حقانیہ: ۸۸/۳)

القصة مع شرح ألفاظ التشهد في الإمداد فراجعہ ... (قوله لا حكاية سلام الله تعالى) الصواب: لا حكاية سلام رسول الله صلى الله عليه وسلم. (رد المحتار) (۱)

قراءت کے سوا نماز کے جمیع وظائف انشاء پڑھے جاتے ہیں، جیسا کہ حقیقت صلوٰۃ پر غور کرنے سے ظاہر ہے، حقیقت صلوٰۃ کی تفصیل لکھنے کی تو اس وقت ضرورت ہے اور نہ ہی فرصت، لہذا صرف ”السلام علیک ایہا النبی“ کی حکمت تحریر کی جاتی ہے۔ دربار سلطانی سے واپس ہوتے وقت کچھ نذرانہ پیش کرنے کا دستور ہے۔ اس لیے مصلیٰ ”التحیات للہ والصلوات والطیبات“ کا نذرانہ پیش کرتا ہے، پھر یکا یک خیال آتا ہے کہ یہ قرب الہی و مناجاة بالرب صرف سید الکونین صلی اللہ علیہ وسلم کے وجود مسعود کی بدولت ہے، ہدایت کا ذریعہ حضور صلی اللہ علیہ وسلم ہی کا وجود ہے، تو بے ساختہ مصلیٰ اپنے محسن اعظم و نعم اکرم صلی اللہ علیہ وسلم پر سلام بھیجتا ہے۔

باقی یہ اعتراض بالکل لغو ہے کہ جب حضور کریم صلی اللہ علیہ وسلم حاضر نہیں تو خطاب بے فائدہ ہوا، اس لیے کہ صلوٰۃ و سلام بذریعہ ملائکہ حضور صلی اللہ علیہ وسلم کی خدمت میں پہنچتا ہے، جیسا کہ خط میں صیغہ خطاب: صرف اس لیے لکھے جاتے ہیں کہ خط مخاطب تک پہنچے گا۔ مخاطب رو برو موجود نہیں ہوتا۔ فقط واللہ تعالیٰ اعلم

غرہ ربیع الآخر ۱۳۷۷ھ۔ (حسن الفتاویٰ: ۳۸/۳)

مقتدی نے قصداً تشہد نہ پڑھا:

سوال: قصداً امام کے پیچھے التحیات درود شریف نہ پڑھا تو نماز ہوئی یا نہیں؟ بینوا تو جروا۔

الجواب: _____ باسم ملہم الصواب

درود شریف سنت ہے اور تشہد واجب ہے، (۲) منفرد یا امام عمداً ترک واجب کرے تو نماز واجب الاعادہ ہے اور سہواً ترک ہو تو سجدہ سہو واجب ہے، (۳) مگر مقتدی کے سہواً ترک واجب پر نہ سجدہ سہو واجب ہے اور نہ نماز کا اعادہ، اس

(۱) کتاب الصلاة، باب صفة الصلاة، فصل فی کیفیة الصلاة، مطلب مهم فی عقد الأصابع عند التشهد:

۵۱۰/۱، بیروت، انیس

(۲) (والتشهد) أى الواجب الثامن قراءة التشهد (فی القعدتين) یعنی فی الأولى والأخيرة جميعاً. (منحة

السلوک، فصل فی واجبات الصلاة: ۱۰۳/۱، وزارة الأوقاف قطر، انیس)

(۳) (سجدتان بتشهد وسلام لترك واجب سجواً وإن تكرر وإن كان تركه) الواجب (عمداً أثم ووجوب) عليه

(إعادة الصلاة) تغليظاً عليه (لجبر نقصانها) فتكون مكملة وسقط الفرض بالأولى وقيل: تكون الثانية فرضاً فهي

المسقطه (ولا يسجد فی) الترك (العمد للسهو) لأنه أقوى، الخ. (مراقی الفلاح شرح نور الإيضاح، باب سجود

السهو: ۱۷۸، المكتبة العصرية، انیس)

سے معلوم ہوا کہ مقتدی کے ترک واجب کا کوئی جابر نہیں، (۱) لہذا اعمد اترک واجب موجب اعادہ نہ ہوگا، علاوہ ازیں حضرات فقہار جمہم اللہ تعالیٰ نے ترک واجب متابعتہ الامام کے مباحث میں کہیں بھی اعادہ کا حکم تحریر نہیں فرمایا، حالانکہ اس کے بعض مواقع میں ارکان میں تکرار اور ان میں تقدیم و تاخیر بھی ہے، اس سے بھی یہی مفہوم ہوتا ہے کہ مقتدی کا عمد موجب اعادہ نہیں، مع ہذا اعادہ میں احتیاط ہے، سہو مقتدی کے موجب اعادہ نہ ہونے میں بعض فقہار جمہم اللہ تعالیٰ نے بحث تحریر فرمائی ہے تو عمد میں بطریق اولیٰ بحث ہوگی، لہذا اعادہ بہتر ہے۔ فقط واللہ تعالیٰ اعلم

۱۷/ جمادی الآخرہ ۱۳۹۱ھ - (حسن الفتاویٰ: ۲۹۱/۳)

قعدہ اولیٰ میں اگر امام کھڑا ہو جاوے اور مقتدی ”التحیات“ پوری نہ کر سکے تو اسے کیا کرنا چاہیے:

سوال: اگر امام قعدہ اولیٰ میں ”التحیات“ پڑھ کر کھڑا ہو گیا اور مقتدی کی باقی ہے تو وہ کیا کرے؟

اور مقتدی پہلے پڑھ چکے تو خاموش بیٹھا رہے یا کیا کرے؟

الجواب

مقتدی پوری کر کے اٹھے۔ (۲)

اور اگر مقتدی پہلے پڑھ چکا تو خاموش رہے یا کلمہ آخر کا تکرار کرتا رہے۔ (۳) فقط (فتاویٰ دارالعلوم دیوبند: ۲۰۶/۲ - ۲۰۷) ☆

امام، مقتدی کے تشہد پورا کرنے سے قبل کھڑا ہو جائے:

سوال: ایک شخص ہیں جو بہت دھیرے (آہستہ) پڑھتے ہیں جس کی وجہ سے وہ ”التحیات“ بھی نہیں پڑھ پاتے

(۱) بل قال فی شرح المنیۃ عن القنیۃ: إن المقتدی لو نسی التشہد فی القعدۃ الأولى ف ذکر ما قام علیہ أن یعود ویتشہد بخلاف الإمام والمنفرد للزوم المتابعۃ کمن أدرك الإمام فی القعدۃ الأولى ف قعد معه فقام الإمام قبل شروع المسبوق فی التشہد فإنه یتشہد تبعاً لتشہد إمامہ فکذا هذا. (رد المحتار، کتاب الصلاۃ، باب سجود السہو: ۸۵/۲، دار الفکر، انیس)

(۲) (لورفع الإمام رأسہ) الخ (قبل أن یتیم المأموم التسییحات) الثلاث (وجب متابعتہ) الخ (بخلاف سلامہ) أو قیامہ لثالثۃ (قبل إتمام المؤتم التشہد) فإنه لا یتابعہ بل یتیمہ لوجوبہ، ولو لم یتیم جاز. (الدر المختار) أی صح مع کراهۃ التحریم، الخ. (رد المحتار، باب صفة الصلاۃ، فصل تالیف الصلاۃ، مطلب فی إطالۃ الركوع للجائی: ۴۶۳/۱، ظفیر)

(۳) (ولایزید) فی الفرض (علی التشہد فی القعدۃ الأولى) إجماعاً الخ ولو فرغ المؤتم قبل إمامہ سکت اتفاقاً. (أیضاً، مطلب مهم فی عقد الأصابع عند التشہد: ۴۷۶/۱ - ۴۷۷، ظفیر)

کہ امام کھڑے ہو جاتے ہیں اور ان کو اکثر ایسا ہی ہوتا ہے تو اب وہ کیا کریں؟ امام کے ساتھ کھڑے ہو جائیں یا التحیات کو پورا کریں؟

(بدرالدین، بنارس)

الجواب _____ حامداً ومصلیاً

اگر وہ ”التحيات“ پوری کر کے امام کو تیسری رکعت کے قیام میں پاسکتے ہیں، تو ”التحيات“ پوری کر لیں، ورنہ بغیر پوری کئے کھڑے ہو کر امام کے ساتھ قیام میں شریک جائیں۔ (۱) فقط واللہ سبحانہ وتعالیٰ اعلم (فتاویٰ محمودیہ: ۵۷۴-۵۷۵)



(۱) (بخلاف سلامہ) أو قيامه لثالثة (قبل إتمام المؤتم التشهد) فإنه لا يتابعه بل يتمه لجوابه. (الدر المختار) وفي الشامية: ثم رأيته في الذخيرة ناقلاً عن أبي الليث: المختار عندى أنه يتم التشهد، وإن لم يفعل أجزأه آه. (رد المحتار، كتاب الصلاة، باب صفة الصلاة، فصل: إذا أراد الشروع، مطلب في إطالة الركوع للجائي: ۹۶/۱، سعيد)

مسئلہ: تکبیر تحریمہ میں اللہ اکبر کہنا واجب ہے اگر اس جملہ کے علاوہ کوئی دوسرا جملہ کہے جس سے اللہ تعالیٰ کی خالص عظمت ظاہر ہو تو نماز ہو جائے گی، مگر واجب چھوڑنے والا ہوگا (شامی: ۳۲۲/۱) اور یہ مکروہ تحریمی ہے۔ (در مختار بر شامی: ۳۲۰/۱)

اگر کوئی اللہ اکبر صحیح نہ کہہ سکے تو اس کی جگہ (اس معنی کا) کوئی دوسرا لفظ کہنے میں کوئی حرج نہیں ہے۔ (ملفوظی: ۱۳۷)

مسئلہ: قعدہ اولیٰ (یعنی دو رکعت سے زیادہ رکعت والی نماز میں دو رکعت پر بیٹھنا) گرچہ نفل ہی کیوں نہ ہو واجب ہے۔ (در مختار مع شامی: ۳۱۳/۱)

مسئلہ: قعدہ اولیٰ اور قعدہ اخیرہ دونوں میں تحیات پڑھنا واجب ہے۔ (در مختار بر شامی: ۳۱۳/۱)

تحیات کل یا بعض حصہ چھوڑنے سے مجہدہ ہو واجب ہو جاتا ہے۔

تحیات یہ ہے: التَّحِيَّاتُ لِلَّهِ وَالصَّلَوَاتُ وَالطَّيِّبَاتُ السَّلَامُ عَلَيْكَ أَيُّهَا النَّبِيُّ وَرَحْمَةُ اللَّهِ وَبَرَكَاتُهُ السَّلَامُ عَلَيْنَا وَعَلَىٰ عِبَادِ اللَّهِ الصَّالِحِينَ أَشْهَدُ أَنْ لَا إِلَهَ إِلَّا اللَّهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ.

(ترجمہ) ساری تولیٰ فعلی، اور مالی عبادتیں اللہ ہی کے لئے ہیں۔ اے نبی آپ پر سلامتی ہو اور اللہ کی رحمت اور اس کی برکتیں آپ پر ہوں اور ہم پر ہوں اور اللہ کے نیک بندوں پر ہوں۔ میں گواہی دیتا ہوں کہ اللہ کے سوا کوئی عبادت کے لائق نہیں اور میں گواہی دیتا ہوں کہ محمد اس کے بندے اور اس کے رسول ہیں۔

یہ تحیات سب سے بہتر تحیات ہے۔ (طہارت اور نماز کے تفصیلی مسائل: ۲۳۳-۲۳۶) (انیس)